

Намрин тәрәг агротехническ өөдән чинртәггяр тәрхмн

Эн намр нидик намрла әдл болджана. Намрин тәрә тәрлгәнә цаг эклснәс ави сар болджана. Болв, хур-чиг уга, хагсу салькта болсн учрар, газр дже-гиггәд хагсад. хатурдж одв. Иим газриг хагглад, самчлад тәрсн бийнь, дегд ик могольцгта болсн учрар, тәрсн экндигтә гүүнд тусчахмн уга, зәрмәрнь буудян экн газр деер үлддг йовдл бәәнә.

Август болн сентябрь сармудт намрин тәрән хагсу газрт тәрснд дегц сәәнәр гарсн уга. Тегәд эди киитртл. эс батрсн учрар, зәрмнь үрдж одв. Тер учрар колхозмудин болн совхозмудин агрономс тәрсн намрин тәрәггән шиндждж хәләггәд, кемр зәрм газрмудар үрдж одсн болхла, дакнас тәрх кергтә.

Хагсу газрт тәрсн намрин тәрәнә экн гарл уга кевтх зөвтә. Сентябрьн 28-29-д орсн хурин дару тәргдсн тәрән дегц гарх зөвтә. Тегәд Целинн районча селәнә эдл-ахус хагсу цаг болсн учрар, намрин тәрә тәрлгәнә газриг хагглад, самчлад бел кечкв. Ода цуг техникиг намрин тәрә тәрлггнд шумгбаггяр олзлдж, ахр цагин эргид дуусхар адггяжацхана. Зуг намрин тәрәг сән сортта экәр тәрх керг-үүлдвр ик чинр зүүджәнә.

„Ленинский“ совхоз, ургьцта эн джил гектар болггнас зуг 4,5 центнер намрин цаггән буудя хурадж авб. Эн совхозин хаджуд бәәх эдл-ахус тиим тәрәнә гектарас 12-18 центнер буудя хурадж авб. Юнгәд иим болв гихлә, эн совхоз «Одесская—3» гидг сортта экәр тәрсн болхла ик ургьц авх бәәсмн. терүнә ормд эди «Воро-

шиловская“ гидг сортта экәр тәрсн учрар, тиим багь ургьц авб гидж тоолх кергтә.

Намрин тәрәнәс ик ургьц авхин төләд тәрәнә экиг сольджах кергтә. Эн кергин төләд Элст балггсна «Страна Советов» колхоз тәрәнә сән эк урггәд авдг эдл-аху гидж тоолх кергтә. Болв, эн колхоз эврәннь шишлнъ даалггвран мууггяр күүцәнә. Дакад тәрәнә экнә района эдл-аху колхозмудт болн совхозмудт сән гаргта, ургьц икәр өгдг экәр тетгх зөвтә.

Тәрәнә эк тәрдж урггәдг «Страна Советов» колхоз (ахлачнь агроном үр Юхнов) «Одесская—3» гидг, намрар тәрдг цаггән буудян эк совхозмудт өгхләрн, бузр, альк нег ноггана эктә ииилсн буудя өгнә. Эн колхозас авсн нег центнер буудян төлә совхозмуд 125 килограмм цевр буудя орүлдж өгнә.

«Страна Советов» колхоз тәрәнә эк сәәнәр урггәдг, колхозмудиг болн совхозмудиг сән, цевр болн ургьц икәр өгдг экәр тетгхин төлә ноолдцхах эрки төр болджана.

Хальмгин теегин газр монггьл шабрта болн элета газр, тер төләд, тәрхин өмн газриг сәәнәр хагглдж, самчлдж, фосфоробактеринәр теткдж тәрхлә ик ургьц авч болхмн. Фосфоробактеринәр тетксн газрас ургьц деерән 2-3 центнер немдж буудя авч болджана.

Колхозмудин болн совхозмудин агрономс намрин тәрә тәрлггәнә цагт малиц шег-бог, минеральн удобрень, тер дотр фосфоробактерин олзлдж эдлх зөвтә. Тингхлә хагсу джил болв чигн ургьц икәр авч болджана, зуг цуг агрономс эн хамгиг йир чинртә төр гидж тоолх кергтә.

А. ШАЖЕН-БАТУЕВ,

Целинн района селәнә эдл-ахун инспекцин ах агроном.